

اسلام کا تصور عدل و قضاء

* ڈاکٹر محمد یوسف فاروقی *

اسلام میں عدل کا مفہوم، وضع الشئ فی محلہ، یعنی کسی چیز کو اس کا اصل مقام عطا کرنا، چیز کو اس کی حقیقی جگہ میں رکھنا ہے۔ یہ ایک جامع تعریف ہے، اس کی رو سے نہ صرف انسانوں کو بلکہ اس کائنات کی ہر چیز کو اس کے مقام و منصب پر رکھنا، اور اس کی اس حیثیت کو تسلیم کرنا ہے جو اللہ تعالیٰ نے عطا فرمائی ہے۔

امت و سط او ر قیام عدل

انجیل علیہم السلام کی بعثت کا اہم ترین مقصد عدل و انصاف پر بنی انسانی معاشرہ کا قیام ہوتا ہے، اسی لیے اللہ تعالیٰ کے آخری رسول حضرت محمد صلی اللہ علیہ وسلم نے نہ صرف انسانوں میں اعتدال و میانہ روی قائم کر کے دکھائی بلکہ ایسی اصولی ہدایات بھی عطا فرمائیں جن پر عمل پیرو اہو کر ساری کائنات اور انسانی معاشروں میں توازن پیدا کر کے عدل کے تقاضوں کو پورا کیا جاسکتا ہے۔ اللہ تعالیٰ نے اس کائنات میں اعتدال و توازن کے قیام کے لیے امت مسلمہ کو امت و سط قرار دیا ہے۔ امت و سط کی تعریف اس طرح کی گئی ہے:

متصفۃ بالخصال الحمیدہ، خیار،

عدولا، مذکین بالعلم والعمل (۱)۔

یعنی ایسی امت جو اخلاقی حمیدہ سے متصف ہو، سراپا خیر کا پیکر ہو، عدل و انصاف کو اچھی طرح قائم کرنے والی اور پوری طرح علم و عمل سے آرستہ ہو۔

ایسا نہ سو ہوتا ہے کہ ابوالسعود محمد بن محمد العبادیؓ نے رسول اللہ صلی اللہ علیہ وسلم کے امت کے نظام تربیت کو پیش نظر رکھ کر یہ تعریف پیش کی ہے۔ رسول اللہ صلی اللہ علیہ وسلم کے نظام تربیت میں علم کو ہر چیز پر فوقیت حاصل تھی کہ علم کے بغیر کوئی قوم نہ اپنے منصب کا صحیح ادراک کر سکتی ہے نہ ہی

* ذین کلیہ شریعہ والقانون، بین الاقوای اسلامی یونیورسٹی، اسلام آباد۔

اسے اپنے فرائض اور ذمہ داریوں کا احساس ہو سکتا ہے۔ یہی وجہ ہے کہ وحی کا آغاز اقراء سے ہوا، اس لیے کہ پڑھائی حصول علم کا ایک بہت اہم ذریعہ ہے لیکن صرف علم بھی کافی نہیں جب تک تہذیب اخلاق اور تزکیہ نفس کا پوری طرح اہتمام نہ ہو، پھر علم کے ساتھ ساتھ عملی زندگی کا علم کے مطابق ڈھلنا بھی ضروری ہے۔ قرآن کریم کی اصطلاح میں انسان کے تمام اختیاری افعال کا وحی الہی کے تقاضوں کے مطابق ڈھل جانا عمل صالح کہلاتا ہے، لہذا عمل صالح پر عمل پیرالوگ ہی زندگی کے تمام معاملات میں عدل بھی قائم کر سکتے ہیں اور اس کائنات میں بھی منصفانہ توازن بھی برقرار رکھ سکتے ہیں۔

قرآن حکیم نے رسول اللہ صلی اللہ علیہ وسلم کو خطاب کرتے ہوئے حکم دیا:

قُلْ أَمْرِ رَبِّنِي بِالْقِسْطِ۔ (الاعراف ۷: ۲۹)

کہہ دیجئے کہ میرے رب نے مجھے انصاف کرنے کا حکم

دیا ہے۔

وَأَمْرُكَ لَا يَعْدِلَ بَيْنَكُمْ (الشوری ۱۵: ۳۲)

مجھے حکم دیا گیا ہے کہ میں تمہارے درمیان عدل کروں۔

وَإِنْ خَكْفَتْ فَاحْكُمْ بَيْنَهُمْ بِالْقِسْطِ إِنَّ اللَّهَ

يُحِبُّ الْمُقْسِطِينَ (المائدہ ۵: ۳۲)

اور اگر ان کے درمیان فیصلہ کرنا چاہو تو عدل و انصاف

کے ساتھ فیصلہ کرو، بے شک اللہ تعالیٰ انصاف کرنے

والوں سے محبت رکھتا ہے۔

رسول اللہ صلی اللہ علیہ وسلم کے ساتھ ساتھ اہل ایمان کو بھی ہر حالت اور ہر صورت میں عدل

وانصاف کو قائم رکھنے کا حکم دیا ہے، اس سلسلہ میں قرآن کریم میں متعدد آیات ہیں لیکن سورۃ مائدہ کی

درج ذیل آیت بہت اہم ہے:

يَأَيُّهَا الَّذِينَ آمَنُوا كُوْنُوا قَوْمِينَ لِلَّهِ شُهَدَاءَ

بِالْقِسْطِرُ وَلَا يَخْرِمَنُكُمْ شَنَانٌ قَوْمٌ عَلَى
أَلَا تَغْدِلُوا طَاغِيًّا قَفْ هُوَ أَقْرَبُ
لِلتَّقْوِيَّةِ وَأَتَقْوِيَ اللَّهُ طَهْ إِنَّ اللَّهَ خَيْرٌ بِمَا
تَعْمَلُونَ

اے ایمان والو! اللہ تعالیٰ کی خاطر حق پر خوب ڈٹ
جاوے، حق و انصاف کے ساتھ گواہی دینے والے بن جاوے،
اور (دیکھو) کسی قوم کی دشمنی بھی تمہیں ہرگز عدل کرنے
سے نہ رو کے، عدل کرو، یہ تقویٰ کے زیادہ قریب ہے،
اللہ تعالیٰ کا تقویٰ اختیار کرو، یقین جانو کہ اللہ تعالیٰ
تمہارے اعمال سے باخبر ہے۔

عدل کے باب میں یہ بہت جامع آیت ہے۔ اسلام میں عدل کا قیام فی نفس مطلوب ہے،
لہذا اس کے قیام میں نہ جغرافیائی حدود کو حائل ہونا چاہیے نہ ہی ممالک و اقوام کے فرق کو، حتیٰ کہ اگر
دشمن سے واسطہ ہو تو بھی عدل و انصاف کے دامن کو نہیں چھوڑا جا سکتا۔ سورۃ النساء کی ایک
آیت مبارکہ میں اہل ایمان کو حکم دیا گیا ہے کہ وہ عدل کی خاطر حجی گواہی دیں خواہ اس کی زد خود اپنے
اوپر پڑتی ہو یا اپنے والدین و اقارب پر پڑتی ہو (النساء: ۱۳۵)۔

قیام عدل کا دائرہ بہت وسیع اور ہمہ گیر ہے۔ باہمی لین دین کے معاملات ہوں یا
نظم مملکت و انتظام، زبانی بات چیت ہو یا تحریز و دستاویز کی شکل، عدل کے تقاضوں کو ہر حالت میں پورا
کرنا ضروری ہے۔ یہاں چند مزید متعلقہ آیات ذکر کی جا رہی ہیں:

وَأَوْفُوا الْكَيْلَ وَالْمِيزَانَ بِالْقِسْطِ جَ لَا نُكَلِّفُ
نَفْسًا إِلَّا وُسْعَهَا جَ وَإِذَا قُلْتُمْ فَاعْدِلُوا وَلَوْ
كَانَ ذَا قُرْبَى جَ وَبِعَهْدِ اللَّهِ أَوْفُوا طَذْلِكُمْ
وَصُكْمُ بِهِ لَعَلَّكُمْ تَذَكَّرُونَ (الانعام: ۶)

نہ پرتوں پورا پورا کیا کرو انصاف کے ساتھ، ہم کسی کو
بھی اس کی طاقت سے زیادہ تکلیف نہیں دیتے۔ اور
جب بات کہو تو بھی عدل و انصاف سے کہو خواہ وہ
تمہارے رشتہ دار ہی ہوں، اور اللہ تعالیٰ سے جو عہد کیا
ہے اسے پورا کرو، ان باتوں کا اللہ تعالیٰ نے تمہیں حکم
دیا ہے تاکہ تم نصیحت قبول کرو۔

وَلَيَكُتُبْ بَيْنَ أَنْكُمْ كَا تِبْ

بِالْعَدْلِص (البقرة: ۲۸۲)

اور لکھنے والے کو چاہیے کہ عدل و انصاف کے ساتھ
لکھے (۲)

إِنَّ اللَّهَ يَأْمُرُكُمْ أَنْ تُؤْذُوا الْأَمْنَى إِلَى أَهْلِهَا،
وَإِذَا حَكَمْتُمْ بَيْنَ النَّاسِ أَنْ تَحْكُمُوا
بِالْعَدْلِ، إِنَّ اللَّهَ يُعْلَمُ بِمَا يَعْمَلُكُمْ بِهِ، إِنَّ اللَّهَ
كَانَ سَمِيعًا بَصِيرًا (النساء: ۵۸)

اللہ تعالیٰ آپ کو حکم دیتا ہے کہ امانتیں اہل امانت کو لوٹا
دو، اور جب لوگوں کے درمیان فیصلہ کرو تو عدل و
النصاف کے ساتھ فیصلہ کرو، یقیناً اللہ تعالیٰ تمہیں نصیحت
کرتا ہے، بے شک اللہ تعالیٰ سنتا اور دیکھتا ہے۔

اس آیت مبارکہ کا سبب نزول اگرچہ خاص ہے لیکن حکم عام ہے، یہاں عوام اور حکام سب
کو حکم دیا گیا ہے کہ امانتیں انہیں پہنچاؤ جو امانتوں کے اہل ہیں، اس میں وہ امانتیں بھی شامل ہیں جو
لوگ ایک دوسرے کے پاس رکھاتے ہیں اور وہ مناصب، عہدے اور ذمہ داریاں بھی شامل ہیں جن
پر مملکت اور معاشرہ کا نظم و نتیجہ موقوف ہے، چنانچہ امانت داری کا تقاضا یہ ہے کہ سرکاری، نیم سرکاری

اور غیر سرکاری اجتماعی اداروں میں عہدے اور مناصب ایسے لوگوں کے پردازیے جائیں جو ان عہدوں کے لیے بہترین قابلیت اور صلاحیت رکھتے ہوں۔

وَأَشْهِدُوا ذَوَى عَدْلٍ مَنْكُمْ وَأَقِيمُوا الشَّهَاةَ
لِتُبْلِطَ ذَلِكُمْ يُؤْعَذُ بِهِ مَنْ كَانَ يُؤْمِنُ بِاللَّهِ
وَالْيَوْمُ الْآخِرُ طَوْفَانٌ يَتَّقَوْ إِلَهٌ يَجْعَلُ لَهُ
مَخْرَجًا (الطلاق: ۲۵)

اور اپنے لوگوں میں سے دو عادل لوگوں کو گواہ بناؤ اور اللہ تعالیٰ کی رضا کی خاطر ٹھیک ٹھیک گواہی دینا، ان باتوں کی نصیحت ان لوگوں کو کی جاتی ہے جو اللہ تعالیٰ اور یوم آخرت پر ایمان رکھتے ہیں اور جو شخص اللہ کا تقویٰ اختیار کرتا ہے اللہ تعالیٰ اس کے لیے (نجات) چھکارے کی صورت پیدا فرمادیتا ہے۔

قیام عدل کے لیے علمی و فکری استحکام ضروری ہے

انسانی معاشرہ کی مستحکم بنیادوں پر تنظیم کے لیے صرف احکام اور قوانین کا نفاذ یا عدالت کا قیام ہی کافی نہیں بلکہ لوگوں کے علمی و فکری معیار کو بہتر بنانا اور انسانی رویہ میں ثابت، تعمیری اور تخلیقی صلاحیتوں کو اجاگر کرنا بھی ضروری ہے۔ رسول اللہ صلی اللہ علیہ وسلم نے یہ فرضہ اس طرح انجام دیا کہ لوگوں کی فکری اصلاح کے لیے اسلام کے بنیادی عقائد کی اس طرح تعلیم و تربیت فرمائی کہ عقیدہ کا مفہوم خوب اچھی طرح لوگوں کے دل مدماغ میں راسخ ہو گیا، عقائد کی حقیقت ان پر واضح ہو گئی، انسان، کائنات اور کائنات کی ہر چیز کے بارے میں ان کا نقطہ نگاہ اور تصور بدل گیا۔ عقیدہ کی گہری چھاپ ان کے فکر و نظر، اعمال اور اخلاق پر بھی نمایاں نظر آنے لگی۔

قرآن حکیم کا بیان احکام کا اسلوب یہ ہے کہ وہ عملی احکام بیان کرنے کے بعد عقیدہ و ایمان کو ضرور ذکر کرتا ہے۔ اوپر ہم نے سورۃ طلاق کی جو آیت ذکر کی ہے اس میں پہلے حصہ میں دو حکم

دیے گئے ہیں پہلا حکم یہ ہے کہ دو عادل لوگوں کو گواہ بنائیں اور دوسرا حکم یہ ہے کہ شہادت کا صحیح نظام خالص اللہ تعالیٰ کی رضا کے لیے قائم کرو، ان دونوں احکام کے بعد کہا گیا ہے کہ یہ نصیحت اور حکم انہی لوگوں کے لیے ہے جو اللہ تعالیٰ اور یوم آخرت پر ایمان رکھتے ہیں۔

سورۃ آل عمران میں حرمت ربا کو بیان کرتے ہوئے حکم دیا گیا ہے کہ سود ہرگز نہ کھاؤ، اس سے اگلی آیت میں آخرت اور جہنم کا ذکر ہے کہ جہنم کی اس آگ سے بچو جو کافروں کے لیے تیار کی گئی ہے (آل عمران: ۳۱، ۳۰)۔ ایک آیت میں اللہ تعالیٰ اور اس کے رسول کی اطاعت کا حکم دیا گیا ہے اور اس سے اگلی آیت میں جنت اور وہاں کی فعمتوں اور اللہ تعالیٰ کی مغفرت کو بیان کیا گیا ہے (آل عمران: ۳۱، ۳۲)۔

عقائد میں سرفہرست عقیدہ توحید ہے، اس لیے اللہ تعالیٰ کی ذات اس کی صفات اور انسانوں کے ذمہ اس کے حقوق کا تذکرہ بھی آیاتِ احکام کے اختتام یا ان سے متصل آیات میں جا بجا ملتا ہے، قرآن کریم کے اس اسلوب کو سمجھ کر پڑھنے سے نہ صرف عقیدہ توحید، اس کا مفہوم و مقصد راخ ہوتا ہے بلکہ احکام پر عمل کرنے کے لیے ایک زبردست محرک بھی پیدا ہو جاتا ہے اور صاحب ایمان کا ہر عمل تقرب الی اللہ کا ذریعہ بن جاتا ہے (۳)۔

رسالت اور آخرت پر ایمان بھی اسلام کے بنیادی عقائد کا حصہ ہیں، رسالت پر ایمان کا مطلب یہ ہے کہ رسول علیہ الصلوٰۃ والسلام کے ذریعہ جو پیغام وحی کی صورت میں ہم تک پہنچا ہے اسے حکم اُنہی کے طور پر تسلیم کر کے اپنی زندگی کو اس پیغام کے مطابق ڈھال لیں، اللہ تعالیٰ کے پیغام اور اس کی منشاء کو جاننے کا واحد ذریعہ رسول علیہ السلام ہیں، اسی لیے اللہ تعالیٰ کے رسول واجب الاتباع ہوتے ہیں اور ان کی زندگی تمام انسانوں کے لیے اسوہ حسنہ ہوتی ہے۔

سبحیدہ اور بامقصد زندگی کا تمام تردار و مدار عقیدہ آخرت پر ہے، اس کے بغیر دنیا کی زندگی محض اہو و لعب ہے، عقیدہ آخرت کے بغیر جزا اور سزا کا تصور بھی بے معنی ہو کر رہ جاتا ہے یہ جزا اور سزا کا اسلامی تصور ہی ہے جو قیام عدل میں مؤثر کردار ادا کرتا ہے۔

رویہ کی اصلاح بھی ضروری ہے

عنقاہد کی تعلیم و تربیت کے ساتھ دوسری بنیادی چیز اصلاح رویہ ہے۔ رسول اللہ صلی اللہ علیہ وسلم نے انسانی رویہ کی اصلاح اور کردار کی تشكیل کی طرف خصوصی توجہ فرمائی، نبوت کے مشن کی تکمیل اس کے بغیر نہیں ہوتی، کردار سازی تو تمام انبیاء علیہم السلام کا مشترک مقصد رسالت رہا ہے، رویہ کی اصلاح کے لیے اخلاقی اقدار اور ترزیکی و احسان کا ایک جامع پروگرام انبیاء کے مشن کا لازمی حصہ ہوتا ہے وہ ایمان و اخلاق کی بنیاد پر ایک ایسا مناسب ماحول پیدا کرتے ہیں کہ اس میں اعمال صالحہ خوب پروان چڑھتے ہیں، عدل و انصاف کا قیام آسان ہوتا ہے اور ظلم و عدوان کا ارتکاب مشکل ہو جاتا ہے۔ اسی لیے رسول اللہ صلی اللہ علیہ وسلم نے ایمان اور فضائل اخلاق کو اعمال و نفاذ قانون پر مقدم رکھا ہے اور ایمان و اخلاق کی تعلیم تیس سالہ نبوت کی زندگی میں ہمیشہ سرفہرست رہی اس لیے کہ ایمان اور فضائل اخلاق کے ذریعہ انسان کی ظاہری و باطنی قوت و صلاحیت اس قدر مستحکم اور اجائز ہوتی ہے کہ اس کے گرد و پیش سے جہالت، شر اور عدوان کی تاریکی چھٹنے لگتی ہے اور عدل و احسان پر مبنی معاشرہ وجود میں آنے لگتا ہے۔

تفہم فی الدین اور قانونی فراست

عدل و انصاف کے قیام میں قانونی فہم اور فراست کو بڑی اہمیت حاصل ہے، رسول اللہ صلی اللہ علیہ وسلم نے ہمیشہ ایسے لوگوں کا انتخاب فرمایا جن میں قانون کے فہم اور استنباط و استدلال کی خداداد صلاحیت تھی، آپ صلی اللہ علیہ وسلم نے ان کی صلاحیتوں کو مزید اجاگر کرنے کے لیے ان کی تربیت فرمائی، قرآن و سنت دونوں ہی ایسے لوگوں کی صلاحیتوں کو ابھارتے ہیں، قرآن حکیم کی اس آیت مبارکہ میں غور کیجئے:

فَلَوْلَا نَفَرَ مِنْ كُلِّ فِرْقَةٍ مِنْهُمْ طَائِفَةٌ لَيَتَفَقَّهُوا

فِي الدِّينِ وَلَيُسْتَدْرُكُوا قَوْمَهُمْ إِذَا رَجَعُوا

إِلَيْهِمْ لَغَلَّهُمْ يَخْذَرُونَ۔ (التوبہ: ۹)

کیوں نہ ایسا ہو کہ ہر گروہ میں سے کچھ لوگ نکل کر رے

ہوں تاکہ وہ دین کا فہم اور بصیرت حاصل کریں اور پھر
جب واپس آئیں تو اپنی قوم کے لوگوں کو بھی متنبہ کریں
تاکہ یہ لوگ بھی بچتے رہیں۔

یہ آیت مبارکہ نہ صرف یہ کہ قانونی فہم و بصیرت پیدا کرنے کے لیے آمادہ کر رہی ہے بلکہ دین کے مجموعی فہم اور اسی کے دائرہ میں رہ کر قانون کی بصیرت اور استدلال و استنباط کی صلاحیت پیدا کرنے پر بہت مؤثر اسلوب میں ابھار رہی ہے۔ اسی طرح اس حدیث مبارک کے اندازِ بیان پر غور کیجئے کہ اس کے الفاظ و عبارت سے ایک مؤمن کے قلب و دماغ میں قانون کے فہم و ادراک کے لیے کس قدر رجد بہ اور ولوہ پیدا ہوگا:

من يردد الله به خيراً يفقهه في الدين
الله تعالى جسے بھلائی عطا کرنا چاہتے ہیں اسے دین کا فہم
اور بصیرت عطا فرمادیتے ہیں۔

اسی طرح رسول اللہ صلی اللہ علیہ وسلم کا اپنے باصلاحیت صحابہ کو دعا سیہ اسلوب میں پیغام دینا کہ "اللَّهُمَّ فَقِهْ فِي الدِّينِ وَ عِلْمِ الْتَّاوِيلِ" کہ اللہ انہیں دین کا فہم عطا فرمادے اور تشریع و تعبیر کی صلاحیت پیدا فرمادے (۲)۔

قضاء کے لیے نظم تربیت

رسول اللہ صلی اللہ علیہ وسلم نے اپنے بہت سے صحابہ کرام کو خود قضاۓ کی تربیت دی اور وہ اصولی ہدایات دیں جو ان کے لیے منصب قضاۓ کی ذمہ داریوں سے عہدہ برآ ہونے میں مشعل ہدایت ثابت ہوئیں۔ حضرت معاذ بن جبلؓ کو یمن میں عہدہ قضاۓ پر مأمور فرمایا تو ان کا باقاعدہ انترو یولیا، یہ بھی تربیت کا ایک انداز تھا، پوچھا کہ اے معاذ فیصلہ کیسے کرو گے؟ انہوں نے عرض کیا یا رسول اللہ! اللہ تعالیٰ کی کتاب میرے پاس ہے اس کے مطابق فیصلہ کروں گا، رسول اللہ صلی اللہ علیہ وسلم نے اس پر سوال کیا کہ اگر کتاب اللہ میں تمہیں کوئی حکم نہ ملے تو پھر کیا کرو گے؟ عرض کیا کہ پھر اللہ کے رسول کی سنت کے مطابق فیصلہ کروں گا، اس پر مزید سوال کیا گیا کہ اگر سنت میں بھی کوئی حکم نہ ملے تو پھر کیا

کرو گے؟ حضرت معاذؓ کا جواب تھا کہ پھر میں اجتہاد کروں گا اور اس میں کسی صحیح رائے تک پہنچنے میں کوئی کوتاہی نہیں کروں گا^(۵) (۵) رسول اللہ صلی اللہ علیہ وسلم نے ان کے جواب، ان کی صلاحیت اور اجتہادی بصیرت کو سراہا اور انہیں یمن میں عہدہ قضاء پر مأمور فرمادیا۔

حضرت علیؑ کو بھی یمن کے ایک علاقہ کا قاضی مقرر فرمایا، حضرت علیؑ اس وقت کم عمر تھے اس لیے انہوں نے اس اہم منصب کو قبول کرنے میں ہچکپاہٹ کا اظہار کیا تو رسول اللہ صلی اللہ علیہ وسلم نے فرمایا:

انَّ اللَّهَ عَزَّ وَجْلَ سَيِّدِي قَلْبِكُ، وَ يَثْبِتُ
لِسَانَكَ، فَإِذَا جَلَسَ بَيْنَ يَدِيكَ الْخَصِيمَانَ
فَلَا تَقْضِ حَتَّى تَسْمَعَ مِنَ الْآخِرِ كَمَا
سَمِعْتَ مِنَ الْأُولَى فَإِنَّهُ أَحَدٌ أَنْ يَتَبَيَّنَ لَكَ
الْقَضَاءُ^(۶)

اللہ تعالیٰ یقیناً تمہارے قلب کی رہنمائی فرمائے گا،
تمہاری زبان میں ثبات عطا فرمائے گا، جب
تمہارے سامنے دو فریق پیش ہوں تو جب تک دونوں
فریق کی بات نہ سن لو ہرگز فیصلہ نہ کرنا، اس لیے کہ
فیصلہ کے لیے مسئلہ کے واضح ہونے کا یہی طریقہ ہے۔

رسول اللہ صلی اللہ علیہ وسلم کا ایک اندازی بھی رہا ہے کہ وہ اپنے قاضیوں کو تحریری ہدایات بھی بھیجا کرتے تھے، حضرت علاء بن الحضرمؓ کو بحرین میں قضاۓ کی ذمہ داریاں سونپیں، انہیں تحریری ہدایات بھیجیں۔ رسول اللہ صلی اللہ علیہ وسلم نے اسی خط میں وہاں کے لوگوں کے لیے بھی ضروری ہدایات تحریر کرائیں:

يَمْتَوْبُ مُحَمَّدُ بْنُ عَبْدِ اللَّهِ نَبِيُّ اِلِّيْ قَرِيْشِيُّ وَهَاشِمِيُّ كِيْ جَانِبٍ

سے جو ساری مخلوقات کے لیے اللہ تعالیٰ کے رسول ہیں، علاء بن الحضر میٰ اور مسلمانوں کے لیے ہے، اور عہدو پیمان کی حیثیت رکھتا ہے۔ اے ایمان والو! اپنی استطاعت کے مطابق اللہ تعالیٰ کا تقویٰ اختیار کرنا، میں نے علاء بن الحضر میٰ کو تم پر قاضی مقرر کیا ہے اور انہیں حکم دیا ہے کہ وہ اللہ تعالیٰ کا تقویٰ اختیار کریں اور تمہارے ساتھ نرم دلی کا رویدہ رکھیں تمہارے درمیان حق کے ساتھ حسن کردار کا مظاہرہ کریں، تمہارے اور دوسرے لوگوں کے درمیان اللہ تعالیٰ کے نازل کردہ حکم کے مطابق عدل و انصاف قائم کریں، میں تمہیں حکم دیتا ہوں کہ تم ان کی اطاعت کرنا اگر وہ عدل کے ساتھ فیصلہ کرتے رہیں، انصاف کے ساتھ (اموال) تقسیم کریں، اور رحم کی درخواست کی جائے تو رحم کریں تو تم ان کا حکم سننا، ان کی بات ماننا اور اچھی طرح ان کی نصرت و اعانت کرنا، اس لیے تم پر میرا حق ہے کہ تم میری بات مانو یہ ایسا عظیم الشان حق ہے کہ اس کا حق ادا کرنا تمہارے بس میں نہیں ہے (۷)۔

منصبِ قضاء جہاں ایک بہت بھاری ذمہ داری ہے وہاں اجر و ثواب کا ایک بڑا ذریعہ بھی ہے۔ رسول اللہ صلی اللہ علیہ وسلم نے ایسے قاضی کو جو بہت دیانت داری اور حق و انصاف کے ساتھ فیصلہ کرے بڑے اجر و ثواب کی بشارت دی ہے۔ حضرت معقل بن یساعؓ سے آپ صلی اللہ علیہ وسلم نے فرمایا کہ اللہ تعالیٰ قاضی کے ساتھ ہے جب تک وہ جان بوجھ کر ظلم نہ کرے (۸)۔

ایک مرتبہ رسول اللہ صلی اللہ علیہ وسلم کی عدالت میں ایک مقدمہ پیش ہوا تو رسول اللہ نے

اپنے صحابی حضرت عمرو بن العاصؓ کو حکم دیا کہ وہ مقدمہ کا فیصلہ کریں، حضرت عمرو بن العاصؓ نے عرض کیا کہ یا رسول اللہ صلی اللہ علیہ وسلم آپؐ موجود ہیں آپؐ کا فیصلہ کرنا زیادہ بہتر ہوگا، رسول اللہ صلی اللہ علیہ وسلم نے فرمایا کہ چاہے ایسا ہی ہو، پھر بھی اس مقدمہ میں تم فیصلہ کرو حضرت عمرو بن العاصؓ نے پوچھا کہ اگر میں فیصلہ کروں تو مجھے کیا اجر ملے گا؟ آپؐ صلی اللہ علیہ وسلم نے فرمایا کہ اگر تم نے صحیح فیصلہ کیا تو تمہیں دس گناہ اجر ملے گا، اور اگر تم نے صحیح فیصلہ تک پہنچنے کی پوری کوشش کی لیکن پھر بھی غلطی ہو گئی تو تمہیں ایک نیکی کا ثواب ضرور ملے گا^(۹)۔

سیرت طیبہ میں عدالت کے طریق کار کے بارے میں واضح اور اصولی ہدایات ملتی ہیں۔ جس طرح اور پر بیان ہوا ہے کہ جب تک دونوں فریق کی پوری بات نہ سن لی جائے اس وقت تک قاضی کو فیصلہ نہیں کرنا چاہیے، اسی طرح یہ حکم بھی قاضی کے لیے ہے کہ وہ غصہ کی حالت میں فیصلہ نہ کرے^(۱۰)۔

رسول اللہ صلی اللہ علیہ وسلم کا یہ ارشاد گرامی بھی منقول ہے کہ:

من ابتلى بالقضا، بين المسلمين ،

فليعدل بينهم في لحظه و اشارته و
مقعده و مجلسه^(۱۱)۔

جو شخص مسلمانوں میں عہدہ قضاۓ کی آزمائش میں ڈال دیا گیا ہو اسے چاہیے کہ وہ فریق مقدمہ کے درمیان ہر لحاظ سے مساوات اور برابری کا سلوک کرے حتیٰ کہ ان پر نظر ڈالنے، اشارہ کرنے اور نشست و مجالس میں بھی برابری رکھے۔

حضرت عمرؓ کی ہدایات

اسلام میں عدل کا قیام چونکہ بہت بنیادی حیثیت رکھتا ہے اس لیے صحابہ کرامؓ، خصوصاً خلفاء راشدین نے عدیہ کے استحکام اور نظام عدل سے متعلق اصولی ہدایات کو خوب ترویج دیا، اس

سلسلہ میں حضرت عمرؓ کی ہدایات قاضی شریح کے نام اور تفصیلی ہدایات حضرت ابوالموی اشعریؓ کے نام ایک اہم دستاویز کی حیثیت رکھتی ہیں، ہمارے فقہاء نے اس خط کو عدیہ کے لیے دستور العمل قرار دیا ہے۔

حضرت ابوالموی اشعریؓ کے نام حضرت عمرؓ کا خط ۳۲۷ چھوٹے چھوٹے مگر بہت جامع بلغ جملوں پر مشتمل ہے۔ انہیں چوتیس (۴۲) دفعات کہا جاسکتا ہے۔ حقیقت یہ ہے کہ عدالتی نظم و نسق کی تاریخ میں اب تک ان سے بہتر اصول پیش نہیں کیے جاسکے اور اگر ان اصولوں کی بنیاد پر آج دنیا کے کسی بھی خطہ میں عدیہ کو منظم کیا جائے تو عدل و انصاف پرمنی ایک مہذب معاشرہ وجود میں آ سکتا ہے (۱۲)۔

در اصل یہ سب کچھ رسول اللہ صلی اللہ علیہ وسلم کی تعلیمات تھیں جنہیں صحابہ کرامؓ نے عملًا محفوظ رکھا اور ایک ایسے مضبوط عدالتی نظام کی بنیاد ڈالی جو ہر طبقہ اور فرد کے لیے عدل و انصاف کی ضامن رہی۔

فقہاء کی خدمات

صحابہ کرامؓ کے بعد فقہاء نے عدالتی نظم اور طریق کا رکاویک باقاعدہ اور مستقل فن کی حیثیت سے مرتب کر کے پیش کیا۔ امام ابو یوسفؓ (م ۱۸۲ھ) غالباً سب سے پہلے فقیہ ہیں جنہوں نے اس موضوع پر کتاب لکھی۔ حاجی خلیفہ نے کشف الظنون میں امام ابو یوسف کی کتاب ادب القاضی کا تذکرہ کیا ہے بعد میں ابو جعفر محمد بن عبد اللہ (م ۳۶۲ھ) اور ابو بکر محمد بن احمد السرضی (م ۵۸۳ھ) نے اس کی شروح بھی لکھیں۔ امام محمد الشیباعی (م ۱۸۹ھ) نے بھی اس موضوع پر کتاب لکھی، ان کی ادب القاضی کا تذکرہ ابن مازہ کی شرح ادب القاضی میں کئی جگہ ملتا ہے، لیکن یہ کتب اور اس موضوع پر فقہاء احناف کی بعض اور کتب ہم تک نہیں پہنچیں، البته قاضی ابو بکر احمد بن عمر والحنفی (م ۵۶۱ھ) کی ادب القاضی اس موضوع پر بہت جامع کتاب ہے، اس کی متعدد شروح بھی لکھی گئیں، خاص طور پر ابو بکر جصاص (م ۳۷۰ھ) ایسے علمی پایہ کے فقہاء نے اس کی شرحیں لکھیں۔

اس موضوع پر ادب القاضی، لسان الحکام، معین الحکام وغیرہ کے نام سے فقہاء احناف کی

تقریباً ۱۹۲۰ء کتابیں عربی زبان میں موجود ہیں۔ اردو میں ادارہ تحقیقات اسلامی نے ادب القاضی کے نام سے ۱۹۸۳ء میں کتاب شائع کی ہے۔ اس کی خصوصیت یہ ہے کہ اس کا خاکہ مرتب کرتے ہوئے پاکستان میں مروجہ ضابطہ دیوانی اور ضابطہ فوجداری کو سامنے رکھا گیا اس وجہ سے اس کتاب کی افادیت جدید تعلیم یا فتنہ حضرات خصوصاً وکلاء کے لیے بڑھ گئی ہے، اس کتاب میں ادب القاضی سے متعلق مختلف ابواب فقہ کی بنیادی کتب سے ماخوذ ہیں اس میں زیادہ اعتماد فقہاء احناف کی کتب پر کیا گیا ہے لیکن مذاہب اربعہ کی کتب سے بھی استفادہ کیا گیا۔ کتاب کے آغاز میں فاضل مؤلف پروفیسر محمود احمد غازی صاحب کا تحریر کردہ مقدمہ ہے جس میں ادب القضاۃ پر ہونے والے کام کا جائزہ لیا گیا ہے۔ اسی ادارہ نے برہان الائمه ابن مازہ (۵۳۶ھ) کی شرح ادب القاضی للخصف کا اردو ترجمہ ۳ جلدیں میں شائع کیا ہے۔ خصف کی کتاب کی بہت سے اہل علم نے شروع لکھی ہیں لیکن ابن مازہ کی اس شرح کو زیادہ مقبولیت حاصل ہوئی۔ اردو زبان میں اس موضوع پر ایک اہم اور بنیادی کتاب کو، جو بطور اصل مأخذ استعمال ہوتی ہے، اردو میں منتقل کرنا ادارہ کا ایک کارنامہ ہے۔

نظام قضاۃ اور عدالت پر ایک کتاب مجاهد الاسلام قاضی کی اسلامی عدالت (اسلام کے عدالتی قوانین کا مجموعہ) ہے۔ یہ کتاب بھارت میں فقہ اکیڈمی، دہلی سے ۱۹۸۸ء میں شائع ہوئی۔

مالکی فقہاء نے بھی اس فن کو علمی انداز میں آگے بڑھایا۔ مالکی فقہاء میں تیسرا صدی ہجری کے فقہاء کی کتب کا تذکرہ ملتا ہے، لیکن زیادہ شہرت ابن فرھون (۷۹۹ھ) کی تبصرۃ الحکام، ابن الطیاع (۶۷۵ھ) کی اقضیۃ الرسول اور القرآنی (۶۸۲ھ) "الإحکام فی تمیز الفتاوی و الاحکام و تصرفات القاضی والیہام" کو حاصل ہے۔ القرآنی کی کتاب کا اردو ترجمہ حال ہی میں شریعہ اکیڈمی، بین الاقوامی اسلامی یونیورسٹی، اسلام آباد نے شائع کیا ہے۔

شافعی فقہاء نے بھی اس فن کی ترویج و اشاعت میں بھرپور حصہ لیا ہے، اس موضوع پر شوافعی کی کم و بیش دو درجہ کتابیں عربی زبان میں ملتی ہیں، متفقہ میں شافعی فقہاء میں ابو عبید قاسم بن سلام (۲۰۲ھ) شاید سب میں مقدم ہوں، لیکن جن فقہاء کی ادب القضاۃ پر کتابوں کو زیادہ شہرت و مقبولیت حاصل ہوئی ان میں الماوردی (۴۲۵ھ) ہیں۔ ان کی کتاب ادب القاضی کو شیخ محی ہلال

السرحانی نے تحقیق اور حواشی کے ساتھ مرتب کیا اور دو صفحیں جلدی میں مکملہ اوقاف حکومت عراق نے شائع کیا ہے۔ دوسری کتاب ابو اسحاق ابراہیم بن عبد اللہ المعروف بابن ابی الدم (۵۶۳ م) کی ہے، اسے بھی شیخ محمدی ہلال السرحان نے بڑی محنت سے تحقیق و حواشی کے ساتھ مرتب کیا ہے جسے عراق کی حکومت نے بڑے اہتمام سے شائع کیا ہے۔ اس کتاب پر شام کے معروف فقیہ استاذ مصطفیٰ زحلی نے بھی کام کیا ہے۔ ان کی تحقیق شدہ کتاب کو مجتمع اللغة عربیہ نے ۱۹۷۵ء میں شائع کیا تھا۔

حنبلی فقهاء زیادہ تر اس ذخیرہ علم سے استفادہ کرتے رہے جو فقهاء احناف، مالکیہ اور شافعی کی لکھی ہوئی تھیں، شاید ان کتابوں کی موجودگی میں انہوں نے کوئی خاص ضرورت محسوس نہیں کی کہ وہ بھی ضرور اس موضوع پر لکھیں البتہ بعض فقهاء حنبلیہ کی کتابیں ادب القضاۃ کے بعض موضوعات و مباحث پر ملتی ہیں مثلاً ابن تیمیہ (م ۲۸۷ھ) کی کتاب السیاست الشرعیہ فی اصلاح الراعی والرعیہ یا الحسبة فی الاسلام، اور ابن قیم الجوزیہ (م ۴۵۷ھ) کی کتاب الطرق الحکمیۃ فی السیاست الشرعیہ ہے، ابن قیم نے اعلام المؤعین کی پہلی اور دوسری جلد میں حضرت عمرؓ کے اس خط کی شرح لکھی ہے جو انہوں نے حضرت ابو موسیٰ اشعریؓ کے نام لکھا تھا، یہ شرح اعلام المؤعین کی پہلی اور دوسری جلد کے چار سو پچھتر صفحات پر پھیلی ہوئی ہے۔

ہم نے یہاں اختصار کے ساتھ صرف ان کتابوں کا تذکرہ کیا ہے جو مستقلًا عدالتی نظم اور طریق کار پر لکھی گئیں ہیں، ورنہ فدق کی تمام بڑی اور جامع کتب میں قضاۃ، شہادت، دعویٰ، اقرار، وکالت وغیرہ کے ابواب پر بحث ہوتی ہے۔

ہماری اس مختصر گفتگو سے اندازہ کیا جاسکتا ہے کہ مسلمان مفکرین اور فقهاء نے اس فن کو علمی انداز میں مرتب و مدون کیا اور قرآن و سنت کی تعلیمات کی روشنی میں ضابطہ دیوانی اور ضابطہ فوجداری کے ہر ہر پہلو کو اس طرح وضاحت کے ساتھ بیان کیا کہ کوئی بھی پہلو تشنہ نہ رہ جائے۔ ان میں ایک اچھا خاصا طبقہ ان فقهاء کا رہا ہے جو عملاً قضاۃ کے عہدے پر فائز رہے، انہوں نے ان تمام عملی مشکلات کو بھی لمحظہ رکھا ہے جو قیام عدل اور عدالتی نظم میں پیش آ سکتی ہیں، اس طرح مسلمانوں کا ضابطہ دیوانی اور ضابطہ فوجداری چوتھی صدی ہجری کے وسط تک علمی اور فنی لحاظ سے ایک مکمل مضمون کی

حیثیت سے وجود میں آپ کا تھا، چنانچہ فقہاء کی ان علمی کاؤشوں کی وجہ دعالتی نظام میں بھی نکھار آتا رہا، اور عدالیہ کے لیے قیامِ عدل کے تقاضوں کو پورا کرنے اور معاشرہ کے تمام طبقوں کو انصاف مہیا کرنے میں کوئی رکاوٹ نہیں رہی۔

قضاء اور علمی و فکری صلاحیتوں کا ارتقاء

نظم قضاء کو بہتر اور مؤثر انداز میں اسی وقت قائم کیا جاسکتا ہے جب اس نظم سے وابستہ حضرات اعلیٰ علمی صلاحیت رکھتے ہوں اور بہترین فہم و فراست کے مالک ہوں، قرآن و سنت نے تو ساری امت کے لیے دو چیزوں فرض قرار دی ہیں ایک علم دوسرے غور و فکر اور عقل ذہانت سے کام لینا، جہاں تک علم کا تعلق ہے تو اسلام میں اسکی اہمیت کا اندازہ اس بات سے کیا جاسکتا ہے کہ پہلی وحی کا آغاز لفظ اقراء سے ہوا۔ اقراء امر کا صیغہ ہے اور جب یہ مطلق ہو تو وجوب کے لیے آتا ہے۔ پہلی وحی میں اقراء کا لفظ دو مرتبہ آیا ہے اور عربی زبان کا قاعدہ ہے کہ لفظ مکرر آئے تو اس سے مراد مبالغہ ہوتا ہے اس کا مطلب یہ ہے کہ پڑھیئے اور خوب اچھی طرح پڑھیئے۔ علم کے لیے صرف قراءت ہی کافی نہیں بلکہ باقاعدہ تعلیم و تعلم کی ضرورت بھی پیش آتی ہے، پہلی وحی میں عَلَمْ کا صیغہ بھی دو مرتبہ استعمال ہوا ہے۔ حصول علم میں قلم کی اہمیت سے بھی انکار نہیں کیا جاسکتا ہے۔ پہلی وحی میں اسی لیے قلم کا بھی ذکر ہے، قلم نام ہے ہر اس آلہ کا جس کے ذریعہ تحریر و جود میں آئے، خواہ وہ قدیم زمانہ کا کانے کا قلم ہو، یا بیسویں صدی کا خوبصورت فاؤنٹین پین، وہ ایکسویں صدی کا کمپیوٹر ہو یا مستقبل میں وجود میں آنے والا کوئی اور جدید ترین آلہ سب قلم کے مفہوم میں شامل ہیں۔ طالب علم کو ہر دور کے قلم کا صحیح صحیح استعمال آنا چاہیے۔ علم کے میدان میں بحث و تحقیق کا دائرہ بھی بہت وسیع ہے اور پہلی وحی نے اس کی طرف بھی اشارہ کیا ہے کہ: عَلَمُ الْإِنْسَانِ مَا لَمْ يَغْلِمْ (العلق: ۹۶)

اسلام میں حصول علم کی اہمیت کا اندازہ اس سے کیا جاسکتا ہے کہ خود اللہ تعالیٰ نے تخلیق انسانیت کا آغاز بھی تعلیم کے ساتھ فرمایا اس طرح خالق کائنات پہلے انسان کے معلم بن گئے: وَعَلَمَ أَدَمَ الْأَنْسَفَاءَ كُلَّهُمَا (البقرة: ۳۱:۲) رسول اللہ صلی اللہ علیہ وسلم نے حصول علم کو فرض قرار دیا: طلب العلم فریضۃ علی کل مسلم (علم کا حصول ہر مسلمان کا فریضہ ہے) قرآن حکیم نے تعلیم

کتاب و حکمت کو مقاصد نبوت میں قرار دیا ہے: وَيُعَلِّمُكُمُ الْكِتَبَ وَالْحِكْمَةَ (البقرة: ٢١٥)

قرآن کریم میں علم کا لفظ مختلف صیغوں کے ساتھ تقریباً سات سو اختر مرتبہ استعمال ہوا ہے، اس سے علم کی فضیلت، برتری اور فرضیت کا اندازہ کیا جاسکتا ہے۔ علم صفت خداوندی ہے اور اہل ایمان کے لیے حکم ہے وہ اللہ تعالیٰ کے اوصاف کو اپنائیں۔ تخلقاً بِأَخْلَاقِ اللَّهِ

رسول اللہ صلی اللہ علیہ وسلم نے اپنی زندگی میں علم کو ہمیشہ سرفہrst رکھا، اپنے صحابہ کی تعلیم و تربیت کو ہر چیز پر ترجیح دی، قرونِ اولیٰ میں علم کو ایک اکائی کے طور پر سمجھا جاتا تھا، اس لیے علم دین و دنیا میں تقسیم نہیں تھا، رسول اللہ صلی اللہ علیہ وسلم کی حیثیت اپنے صحابہؓ کے لیے ایک معلم اور مرتبی کی تھی، علم جہاں سے اوز جس طرح ملت اسے حاصل کرنے کا حکم دیا جاتا۔ عقائد، اخلاق اور عبادات کا علم تو بہر حال ضروری تھا۔ علم تجارت، زراعت، صنعت و حرفت، طب، تاریخ غرض کون سا علم ہے جس کی اہمیت و ضرورت کو معلم انسانیت نے اجاگرنہ کیا ہوا اور اپنے صحابہؓ کو اس کے حصول پر آمادہ نہ کیا ہو، حصول علم کے لیے جدوجہد کے ساتھ اہل ایمان کو یہ دعا بھی کرتے رہنا چاہیے: زَبَرْ زَذِنِي عَلَمًا اے اللہ میرے علم میں اضافہ فرم۔ زَبَرْ اشْرَحْ لِي صَدْرِي اے اللہ میرے سینے کو کھول دے، اَللَّهُمَّ اَنِّي اَسْئَلُكَ عِلْمًا نَافِعًا اے اللہ میں تجوہ ہے نقع مند علم کا سوال کرتا ہوں ان آیات مبارکہ، احادیث نبوی اور رسول اللہ صلی اللہ علیہ وسلم کے اسلوب تعلیم و تربیت نے مسلمانوں میں علم و تحقیق کا ایسا شوق و شغف پیدا کر دیا تھا کہ بہت قلیل عرصہ میں مسلمانوں نے نہ صرف یہ کہ علوم و فنون کی ترویج و اشاعت میں بھرپور حصہ لیا بلکہ وہ بہت سے علوم و افکار کے مذہبی بنے۔ حقیقت یہ ہے کہ انہوں نے راتخین فی العلم بن کر ہی عروج و ارتقاء کی تمام منازل طے کیں۔ اسلام اور علم دونوں ایسے لازم و ملزم ہیں کہ انہیں ایک دوسرے سے الگ نہیں کیا جاسکتا، مسلمان کی توشان ہی یہ ہے کہ وہ علوم و فنون کے نئے نئے ابواب رقم کرتا رہے۔ دوسری چیز غور و فکر، عقل و ذہانت کا استعمال، استدلال و استنباط کی صلاحیت اور تائج و عواقب پر نظر رکھنا ہے، قرآن و سنت کی اصطلاح میں یہ چیز حکمت کہلاتی ہے۔ حکمت کی تعریف یہ کی گئی ہے ”اصبابة الحق بالعلم والعقل“ یعنی علم اور عقل کے ذریعے حق کو پالینا حکمت کہلاتا ہے۔ آفاق و نفس میں غورو

فکر کے نتیجہ میں تو حید و معاد کے بے شمار دلائل مل جاتے ہیں جو انسان کے لیے طہانیت قلب اور روح کے لیے قرار و سکون کا باعث بنتے ہیں۔ اس غور و فکر اور عقل و فہم کے استعمال سے کچھ ایسی چیزیں بھی دریافت ہو جاتی ہیں جو ایک طرف اللہ تعالیٰ کی عظمت و قدرت پر دلالت کرتی ہیں دوسری طرف وہ انسان کی معيشت، تہذیب و تمدن کی ترقی و استحکام کا ذریعہ بھی بنتی ہیں۔

قرآن کریم نے عقل و فہم، ادراک و استنباط، غور و فکر، بتائج پر نظر، مشاہدہ اور حواس کے صحیح استعمال پر زور دیا ہے۔ چنانچہ قرآنِ حکیم میں یہ روحان صاف نظر آتا ہے کہ انسان کی ذہنی اور فکری صلاحیتوں میں مسلسل ارتقاء ہوتا رہنا چاہیے۔

مثلاً سورہ واقعہ کی ان آیات کا مطالعہ کیجئے:

أَفَرَّ، يُتْمُ مَا تُمْنُونَ ط؛ أَنْتُمْ تَخْلُقُونَهُ أَمْ

نَحْنُ الْخَلِقُونَ (الواقعہ ۵۶:۵۸)

بھلا دیکھئے کہ جو نطفہ تم پکاتے ہو، کیا اسے تم نے پیدا کیا ہے یا ہم نے؟

أَفَرَّ، يُتْمُ مَا تَخْرُثُونَ ط؛ أَنْتُمْ تَرَزَّعُونَهُ أَمْ

نَحْنُ الرَّازِعُونَ (الواقعہ ۵۶:۶۳)

بھلا دیکھئے تو کہ جو کچھ تم بوتے ہو، کیا ان سے لمبھاتی کھیتیاں تم اگاتے ہو یا ہم اگاتے ہیں؟

أَفَرَّ، يُتْمُ الْمَاءَ الَّذِي تَشَرِّبُونَ ط أَنْتُمْ

أَنْرَلْتُمُوهُ مِنَ الْمُرْنِ أَمْ نَحْنُ الْمُنْزَلُونَ.

(الواقعہ ۵۶:۶۸، ۶۹)

ذراغور کیجئے کہ جو پانی آپ پیتے ہیں، اسے بادلوں کے

ذریعہ تم نے اتنا را یا ہم نے برسایا؟

ان آیاتِ مبارکہ میں اللہ تعالیٰ نے بعض بنیادی سوال اٹھا کر انسان کو ان کے بارے میں

غور و فکر کی دعوت دی ہے، جب انسان کے سامنے کچھ اپنے مشاہدات ہوں، کچھ تجربات ہوں، اسے اپنے گرد و پیش میں کچھ علامات و آیات نظر آ رہی ہوں جن پر وہ غور و فکر کے ذریعہ کوئی تیبہ اخذ کر سکتا ہو تو اسے ضرور نتائج تک پہنچنے کے لیے اپنی صلاحیتوں کو استعمال کرنا چاہیے، اس عمل کے تیجہ میں اس میں استدلال و استنباط کی صلاحیت مضبوط ہو گی اور یہ مطلوب ہے کہ ہر صاحب ایمان صاحب فکر اور صاحب الرأی بھی ہو۔

قرآن کریم کا ایک اور اسلوب ملاحظہ کیجئے:

أَوْلَمْ يَسِيرُوا فِي الْأَرْضِ فَيَنْظُرُوا كَيْفَ
كَانَ عَاقِبَةُ الظَّنِينَ مِنْ قَبْلِهِمْ وَكَانُوا أَشَدَّ
مِنْهُمْ قُوَّةً ط (فاطر: ۳۵-۳۶)

کیا انہوں نے زمین پر سفر نہیں کیا کہ خود دیکھ لیتے
کہ ان لوگوں کا انجام کیا ہوا جوان سے پہلے تھے،
حالانکہ وہ ان سے کہیں زیادہ قوت و طاقت والے
تھے۔

أَفَلَمْ يَنْظُرُوا إِلَى السَّمَاءِ فَوْقَهُمْ كَيْفَ بَنَنِيهَا وَ
بَنَنِيهَا وَمَا لَهَا مِنْ فُرُوجٍ (ق: ۵۰-۵۱)

کیا انہوں نے اوپر پھیلے ہوئے آسمان پر نظر نہیں ڈالی، کیسے ہم
نے انہیں بنایا اور سجا�ا، اس میں کوئی دراز دکھائی نہیں دے گی۔

قرآن کریم ”أنظُرْ اور أنظُرُوا“ امر کا صیغہ کثرت سے استعمال کرتا ہے اس کے ذریعہ وہ کبھی وہ اس کائنات کے عجائب کی طرف متوجہ کرتا ہے کہ ان میں غور و فکر کرو، اور کبھی مظاہر فطرت میں سوچ بچار کی دعوت دیتا ہے، کبھی تاریخی حقائق بتا کر غور و فکر کی دعوت دیتا ہے تو کبھی قانون فطرت یا قانون منزل میں غور کرنے اور سوچنے کی دعوت دیتا ہے (۱۳) کہ ہر دو میں اللہ تعالیٰ کی بے شمار

آیات موجود ہیں، انسان انہیں سمجھنے کی کوشش کرے اور ان سے ضروری نتائج اخذ کرے:

أَنْظُرْ كَيْفَ نُصَرِّفُ الْآيَتِ لَعَلَّهُمْ

يَفْقَهُونَ (الانعام: ٦٥)

دیکھئے کس کس طرح ہم اپنی نشانیوں کو بیان کرتے ہیں
تاکہ لوگ سمجھ جائیں۔

اس آیت مبارکہ کو پچھلی سات آیات کے ساتھ "وَعِنْذَةَ مَفَاتِيحِ
الْغَيْبِ" (الانعام: ٥٩) سے ملا کر پڑھئے اور دیکھئے کہ قرآن حکیم نے سوچ و فکر کے کون کون سے
زاویے سامنے رکھے ہیں، اور کس طرح اثر انگیزی کے ساتھ عقل و حواس اور فہم و دانش کی تمام
صلاحیتوں کو بروئے کار لانے کی دعوت دی ہے عقل اور اس سے مشتق الفاظ بھی قرآن حکیم میں
تقریباً اڑتا ہیں مرتبہ آئے ہیں۔ اس کے استعمال میں بھی اس طرح کا اسلوب اختیار کیا ہے: مثلاً
أَفَلَا تَعْقِلُونَ تم عقل سے کام کیوں نہیں لیتے؟ یا لَعَلَّكُمْ تَعْقِلُونَ تاکہ تم عقل سے کام لو (۱۲) :

فَقَدْ لَبِثْتُ فِينَكُمْ غُمْرًا مَّنْ قَبْلِهِ طَافَلَا

تَعْقِلُونَ (یونس: ۱۰)

میں نے اس سے قبل تمہارے درمیان عمر کا ایک حصہ
گزارا ہے، کیا تم سمجھتے نہیں؟

إِنَّا أَنْزَلْنَاهُ قُرْآنًا عَرَبِيًّا لِّلْعَلَّكُمْ تَعْقِلُونَ

(یوسف: ۲)

ہم نے قرآن حکیم کو عربی زبان میں نازل کیا تاکہ تم
سمح سکو۔

سورہ بقرۃ کی اس آیت مبارکہ کو غور سے پڑھئے اور دیکھئے کہ غور و فکر کے کتنے پہلوؤں کو
اجاگر کیا ہے:

إِنَّ فِي خَلْقِ السَّمَاوَاتِ وَالْأَرْضِ وَاحْتِلَافِ
 الَّيْلِ وَالنَّهَارِ وَالْفُلْكِ الَّتِي تَجْرِي فِي الْبَحْرِ
 بِمَا يَنْفَعُ النَّاسَ وَمَا أَنْزَلَ اللَّهُ مِنَ السَّمَاءِ
 مِنْ مَاءٍ فَأَحْيَا بِهِ الْأَرْضَ بَعْدَ مَوْتِهَا وَبَثَّ
 فِيهَا مِنْ كُلِّ ذَآبَةٍ صَوْتَنِيفَ الرَّبِيعِ
 وَالسَّحَابِ الْمُسْخَرِبِينَ السَّمَاءَ وَالْأَرْضَ
 لَا يَلِمُ لِقَوْمٍ يَغْقُلُونَ (البقرة: ۲۱۳)

یقیناً زمین و آسمان کی تخلیق اور لیل و نہار کی گردش میں
 اور یہ بھری جہاز جو تمہارے سامان تجارت کو ادھر سے
 ادھر لیے پھرتے ہیں جن سے تم نفع کماتے ہو اور جو
 آسمان سے مینہ برساتا ہے، پھر اس سے مردہ زمین کو
 زندگی بخش دیتا ہے اور یہ ہوا میں جو چلتی ہیں، اور یہ
 بادل جو اس نے زمین و آسمان کے درمیان مسخر کر دیے
 ہیں، ان میں عقل سے کام لینے والوں کے لیے بڑی
 نشانیاں ہیں۔

لفظ ذکر اور اس سے مشتق صینے دوسو پچاس سے زیادہ مرتبہ قرآن کریم میں وارد ہوئے ہیں، اس لفظ کے معنی پر غور کرنے سے پتہ چلتا ہے کہ ذکر کا عقل دماغ سے گھبراً تعلق ہے لہذا ان آیات کے مطالعہ سے ہم یہ نتیجہ اخذ کر سکتے ہیں کہ قرآن کریم عقل و ذہانت کے استعمال کی حوصلہ افزائی کرتا ہے۔

كَلَّا إِنَّهُ تَذَكِّرَةٌ جَفَّ مِنْ شَاءَ ذَكَرَهُ طَ وَمَا يَذْكُرُونَ إِلَّا
 أَنْ يَشَاءَ اللَّهُ طَ (المدثر: ۵۳-۵۵)

ہرگز نہیں یہ تو ایک یاد دہانی (نصیحت) ہے، پس جو چاہے اسے یاد رکھے، اور یہ اسے یاد نہیں رکھیں گے مگر یہ کہ اللہ چاہے۔

ان تین چھوٹی آیات میں تین مختلف صیغے استعمال ہوئے ہیں۔ آخری آیت میں اللہ تعالیٰ نے اپنی سنت کی طرف اشارہ فرمادیا ہے کہ اللہ تعالیٰ انہی لوگوں کو ہدایت عطا فرماتا ہے جو اپنے تمام حواس سے کام لیتے ہیں، جو اپنی ذات اور کائنات میں اللہ تعالیٰ کی بُشَّارَبَخْرِی ہوئی نشانیوں میں غور کرتے ہیں اور ہر اس بات کو سنبھلنے کی کوشش کرتے ہیں جو معقول ہو، اگرچہ ان کی نفسانی خواہشات کے خلاف ہی کیوں نہ ہو، اللہ تعالیٰ کی سنت یہ ہے کہ وہ انہی لوگوں کو ہدایت دیتا ہے جو ہدایت کو سمجھتے ہوں اور اس کی قدر کرتے ہوں، جو لوگ اس کی ہدایت اور اس کی نعمتوں کی ناقدری کرتے ہیں وہ انہیں ہدایت سے محروم کر دیتا ہے۔ ہم اپنے تصور کی وضاحت میں مزید دو آیتیں ذکر کریں گے:

وَالَّذِينَ إِذَا ذُكِرُوا بِإِيمَنٍ رَبِّهِمْ لَمْ يَخْرُفُوا

عَلَيْهَا ضُمَاءٌ وَغَمْيَانًا۔ (الفرقان ۲۵: ۷۳)

اور جب ان لوگوں کو اپنے رب کی آیات کے ذریعہ
نصیحت کی جاتی ہے تو ان پر وہ انہی ہے بہرے ہو کر نہیں
گرتے۔

اس آیت مبارکہ میں اللہ تعالیٰ نے اپنے ان بندوں کی تعریف کی ہے جو فہم و فکر کی تمام
صلحیتوں کو برداشت کارلا کر اللہ تعالیٰ کی نازل کردہ کتاب ہدایت سے فائدہ اٹھاتے ہیں، اس کی مخالفت
پر انہی ہے بہرے ہو کر محض عناد کی بنا پر کمر بستہ نہیں ہوتے۔

إِنَّمَا يُؤْمِنُ بِإِيمَنَ الَّذِينَ إِذَا ذُكِرُوا بِهَا خَرُفُوا

سُجَّدًا وَسَبَّحُوا بِحَمْدِ رَبِّهِمْ وَهُمْ لَا

يَسْتَكْبِرُونَ ح (السجدة ۳۲: ۱۵)

ہماری آیات پر تو بس وہی لوگ ایمان لاتے ہیں جن کا
حال یہ ہے کہ جب انہیں ان آیات کے ذریعہ یاد دہانی

کی جاتی ہے تو وہ بجدہ میں گرجاتے ہیں، اور اپنے رب کی
حمد کے ساتھ تسبیح کرتے ہیں، اور وہ تکبر نہیں کرتے۔

قرآن کریم نے غور و فکر کی دعوت کے لیے تفکر کا لفظ بھی مختلف صیغوں کے ساتھ استعمال کیا
ہے۔ سورہ بقرۃ میں گرد و پیش کے مظاہر فطرت کو ذکر کر کے قرآن حکیم کہتا ہے:
كَذَلِكَ يُبَيِّنُ اللَّهُ لَكُمُ الْآيَتِ لَعَلَّكُمْ تَتَفَكَّرُونَ (البقرۃ: ۲۶۶)

اسی طرح اللہ تعالیٰ تمہارے لیے اپنی نشانیاں کھول کھول
کر بیان کرتا ہے تاکہ تم غور کرو۔

سورہ آل عمران کی یہ دو آیتیں غور و فکر کے بے شمار پہلوؤں کی طرف توجہ دلاتی ہیں، غور و فکر
بھی وہ جو نتیجہ خیز ہو:

إِنَّ فِي خَلْقِ السَّمَاوَاتِ وَالْأَرْضِ وَالْخَلَافِ
الَّنَّيْلِ وَالنَّهَارِ لَآيَاتٍ لِأُولَى الْأَلْبَابِ حَذَرَ الَّذِينَ
يَذْكُرُونَ اللَّهَ قِيَامًا وَقُعُودًا وَعَلَى جُنُوبِهِمْ
وَيَتَفَكَّرُونَ فِي خَلْقِ السَّمَاوَاتِ وَالْأَرْضِ حَذَرَ
رَبِّنَا مَا خَلَقْتَ هَذَا بَاطِلًا حَسْبَ خَنَّكَ فَقَنَا

عَذَابَ النَّارِ (آل عمران: ۱۹۰، ۱۹۱)

یقیناً آسمان و زمین کی تخلیق اور دن و رات کی گردش میں
ان اہل عقل کے لیے بہت سی نشانیاں ہیں جو اٹھتے، بیٹھتے
اور لیٹتے ہر حالت میں اللہ تعالیٰ کو یاد کرتے ہیں، اور زمین
و آسمان کی پیدائش پر غور کرتے ہیں تو اعتراف کرتے ہیں
کہ اے اللہ تو نے یہ سب کچھ بے کار نہیں بنایا۔

فَرَئِي صَلَاحِيْتُوْنَ كُوْاجَأَرْ كَرْنَے کے لیے قرآن حکیم نے یہ اسلوب بھی اختیار کیا ہے مثلاً:
 أَوْلَمْ يَتَفَكَّرُوا فِي أَنفُسِهِمْ (الروم ۸:۳۰) کیا یہ لوگ اپنے دماغ میں سوچتے نہیں یا مثلاً: أَفَلَا
 تَتَفَكَّرُونَ (الانعام ۶۰:۵۰) کیا تم غور نہیں کرتے؟

غور و فکر کی صلاحیتوں کا استعمال کرنے کے لیے تدبیر کا لفظ بھی قرآن کریم میں وارد ہوا ہے:
 أَفَلَا يَتَذَبَّرُونَ الْقُرْآنَ ط (السباء ۲۸:۸۲) کیا یہ لوگ قرآن حکیم میں غور و فکر نہیں کرتے۔ کتب

أَنْزَلْنَاهُ إِلَيْكَ مُبِينٌ لَّيْذَبَرُوا إِلَيْهِ وَلَيَتَذَكَّرُ أُولُو الْأَلْبَابِ (ص ۳۸:۲۹) یہ بابر کت کتاب ہم
 نے آپ پر نازل کی ہے تاکہ لوگ اس کی آیات میں سوچ بچار کریں، اور تاکہ صاحب عقل لوگ سبق
 حاصل کریں۔

دلائل و بینات کو سمجھنا اور استدلال و استنباط کی صلاحیت کا ہونا بھی نعمت الہی ہے، قرآن حکیم
 کے اسلوب سے پتہ چلتا ہے کہ جب بھی کوئی دلیل پیش کی جائے انسان اس پر ضرور غور و فکر کرے اور
 مدول کو سمجھنے یا مدول تک پہنچنے کی کوشش کرے۔ رات کی تاریکی، دن کی روشنی، سایوں کا پھیلنا اور سماں
 سب قابل غور و فکر ہے، یقیناً انسان جب گہرائی میں جا کر ان چیزوں کا مطالعہ کرے گا تو ضرور کسی نتیجہ پر
 بھی پہنچے گا:

أَلَمْ تَرَ إِلَى رَبِّكَ كَيْفَ مَذَّالِظَّلَّمَ وَلَوْ شَاءَ

أَجْعَلَهُ سَاكِنًا حَتَّمْ جَعَلْنَا الشَّمْسَ عَلَيْهِ

ذِلِيلًا لَا ثُمَّ قَبَضْنَاهُ إِلَيْنَا

قَبْضَنَا يَسِيرًا (الفرقان ۲۵:۳۴، ۳۵)

کیا آپ نے اپنے رب کی اس قدرت کو نہیں دیکھا کہ وہ
 کس طرح سایہ کو پھیلاتا ہے، اور اگر وہ چاہتا تو اس کو اسی
 طرح ساکن چھوڑ دیتا، پھر ہم سورج کو اس پر دلیل را
 بناتے ہیں، پھر ہم اس کو آہستہ آہستہ اپنی طرف سمیت

لیتے ہیں۔

مسلم معاشرہ میں حکمران بھی ایسے ہونے چاہیں جو حکمت و ذہانت کے ساتھ کاروبار مملکت چلا سکیں، جن میں استدلال و استنباط کی صلاحیت ہو، تاکہ اگر کبھی ایسی صورت پیش آ جائے کہ کوئی خبر یا معاملہ ملک و ملت کی سلامتی کا ہوتا لوگ بلا جھگٹ اپنے حکمرانوں کی طرف لوٹا دیں تاکہ وہ بات کی تہہ کو پہنچ کر کوئی صحیح فیصلہ کر سکیں:

وَإِذَا جَاءَهُمْ أَمْرٌ مِّنْ أَلَّامِنِ أَوِ الْخُوفِ أَذَاعُوا
بِهِ طَوْرَدُوهُ إِلَى الرَّسُولِ وَإِلَى أُولَى
الْأَمْرِ مِنْهُمْ لَعِلَّهُمْ يَسْتَبِطُونَهُ
مِنْهُمْ ط (النساء: ۸۳)

اور جب ان کے پاس امن یا خوف کی کوئی خبر آتی ہے تو اسے (لوگوں میں) پھیلا دیتے ہیں، حالانکہ اگر یہ لوگ اس معاملہ کو اللہ نے کے رسول اور مسلمانوں کے اولوالا مر کے پاس پہنچا دیتے تو یقیناً ان میں استنباط کرنے والے لوگ (حقیقت کو) جان لیتے۔

قرآن کریم کی یہ تعلیمات اور انداز بیان اس بات کو واضح کرتے ہیں کہ مسلمان جس طرح اخلاقی رویہ میں دنیا بھر کی اقوام میں نمایاں ہوتا ہے اسی طرح علمی فکری اور رہنمی طور پر بھی بہت آگے ہوتا ہے، زمین و آسمان کا کوئی گوشہ کوئی شعبہ اس کی عقلی و فکری جوانیوں سے بچ نہیں سکتا۔

جہاں تک عدالتیہ اور اولا مر کا تعلق ہے تو ان کے لیے عقل و ذہانت اور استدلال و استنباط کی صلاحیت کا ایک اعلیٰ معیار ہونا ضروری ہے، یہی شریعت میں مطلوب بھی ہے، اسی لیے ہمارے بہت سے فقہاء قاضی کے لیے اجتہاد کی صلاحیت کو ضروری قرار دیتے ہیں اجتہادی صلاحیت بھی عقل و روح کی اس بلند سطح کا نام ہے جہاں انسانی فکر علم آئی سے استفادہ کے لیے پوری طرح تیار ہوتی ہے۔

اسلامی نظام میں قیامِ عدل کو یقینی بنانے کے لیے دادارے مزید متعارف کرائے گئے، ایک احصاب اور دوسرے افقاء۔ احصاب کی بنیاد قرآن و سنت میں ملتی ہے، سورۃ الحشر کی آیت مبارکہ ہے:

يَا أَيُّهَا الَّذِينَ آمَنُوا اتَّقُوا اللَّهَ وَلَا تَنْتَظِرُ نَفْسَكُمْ
قَدْمَتْ لَغُورٍ وَاتَّقُوا اللَّهَ طِإِنَّ اللَّهَ خَيْرٌ بِمَا

تَعْمَلُونَ۔ (الحشر ۵۹:۱۸)

اے ایمان والو! اللہ کا تقویٰ اختیار کرو، اور چاہیے کہ ہر انسان اس بات پر نظر رکھے کہ وہ کل کے لیے کیا کچھ بھیج رہا ہے۔

اس آیت میں اپنے گزشتہ اعمال پر محاسبہ کرنے کا اشارہ ملتا ہے۔

حدیث نبوی میں ہے:

مَنْ صَامَ رَمَضَانَ إِيمَانًا وَاحْتِسَابًا غُفرَلَه
مَا تَقْدِمُ مِنْ ذَنْبٍ (۱۵)

جس شخص نے رمضان المبارک کے روزے ایمان اور احصاب کے ساتھ رکھ کر اس کے تمام سابقہ گناہ معاف کر دیے جائیں گے۔

امام احمد بن حنبلؓ نے یہ روایت نقل کی ہے "کل امری حسیب نفسہ" ہر شخص اپنے آپ کا خود محاسبہ ہے (۱۶)۔ حضرت عمرؓ فرمایا کرتے تھے "حاسِبُوا قبْلَ ان تَحْاسِبُوا" (۱۷)، اپنا محاسبہ کر لوبل اس کے کہ تھا را محاسبہ کیا جائے۔

انہی بنیادوں پر مسلمان مفکرین نے احصاب کے موضوع پر بہت اچھا علمی کام کیا ہے اور اس نظام کو ایک ادارے کی صورت میں متعارف کرایا۔ نظم احصاب نے عہد صحابہؓ میں ہی کام کرنا شروع کر دیا تھا جس نے بعد میں ترقی کرتے ہوئے ایک مکمل ادارہ کی شکل اختیار کر لی۔ اس ادارے نے

معروف کے قیام اور منکر کی روک تھام میں اہم کردار ادا کیا ہے اور مسلم معاشرہ میں قیام عدل میں بہیش
مدد و معاون رہا ہے۔

افتاء کا ادارہ عام لوگوں کو قانون سے آگاہ کرنے کے لیے قائم کیا گیا تھا، عدل کے تقاضوں کو پورا کرنے کے لیے ضروری ہے کہ لوگ دستور اور قانون سے واقف ہوں، چنانچہ مسلمانوں کی تاریخ میں عہدِ رسالت سے لے کر آج تک یہ سہولت عامۃ الناس کو حاصل رہی ہے کہ وہ بلا معاوذه قانونی احکام اور دستوری مسائل کے بارے میں واقفیت حاصل کر سکتے ہیں۔ عہدِ رسالت میں یہ فریضہ خود رسالت مآب صلی اللہ علیہ وسلم نے انجام دیا، آپ نے بہت سے اہل علم صحابہ کو باقاعدہ مفتی مقرر کیا تاکہ وہ لوگوں کی قانونی رہنمائی کا فریضہ انجام دیں۔ عدیہ کی ذمہ داری یہ تھی کہ وہ قانون کو اس کی حقیقی روح کے ساتھ جاری و نافذ کرے اور افتاء کی ذمہ داری یہ تھی کہ وہ قانون کو سمجھنے اور اس پر عمل کرنے میں لوگوں کی مدد کرے، اس طرح افتاء کا ادارہ عدل و انصاف کے قیام میں عدیہ کے لیے معین و مددگار رہا ہے۔

ہماری مندرجہ بالا گفتگو سے یہ بات واضح ہو جاتی ہے کہ اقوام عالم اور دنیا بھر میں عدل کو اس کی صحیح روح کے ساتھ قائم کرنے کا فریضہ وہی ملت یا قوم انجام دے سکتی ہے جو ایمان و یقین کی دولت سے مالا مال ہو، اس لیے کہ اسلامی عقائد کا عدل کے ساتھ گہرا اعلقہ ہے، عقیدہ کی قوت انسان کو عدل کی شاہراہ پر گام زن رکھتی ہے۔ دوسری بنیادی چیز اخلاقی روایہ ہے جس قوم میں اعلیٰ اخلاقی اقدار مستحکم ہوں گی، جس کا روایہ مکار مِ اخلاق کے مطابق ڈھل چکا ہو گا اور جو قوم حسن اخلاق میں نمایاں ہو گی وہی عدل و انصاف کے تقاضوں کو پورا کر سکتی ہے۔ تیسرا چیز علم و فراست ہے وہ ملت جس کے علم میں گہرا ای بھی ہو اور وسعت بھی ہو، جس کے پاس علوم وہی کا ذخیرہ بھی اور اس کا فہم بھی اسے حاصل ہو، ساتھ ہی علوم عقلیہ پر بھی دسترس رکھتی ہو، اور جو اپنے دور اور زمانہ کے حالات اور علوم سے بھی واقف ہو، جو نئے علوم و افکار اور فنون کی ایجاد میں دنیا کی قیادت بھی کرتی ہو، وہی قوم اقوام عالم میں قیام عدل کی ذمہ داریوں سے عہدہ برآ ہو سکتی ہے۔

امت مسلمہ اجتماعی طور پر آج اس معيار پر پوری نہیں اترتی، لیکن اس امت میں ایسے لوگوں کی کمی نہیں ہے جو فلکری، عملی اور اخلاقی طور پر بہت اچھے مسلمان ہیں، تعلیم یافتہ نوجوانوں میں خاص طور پر

ایسے باشور بکثرت ملتے ہیں جو شریعت کے مطلوبہ معیار پر بھی پورے اترتے ہیں مگر ابھی منتشر ہیں شائد قدرت کا کوئی حادثہ نہیں منظم کر دے اور انہی میں سے کوئی ایسی صالح قیادت ابھی کر سامنے آئے جو اقوامِ عالم میں عدل و انصاف کو دیانت داری کے ساتھ قائم کرے تاکہ آنے والی نسلیں چین و سکھ کی زندگی بسر کر سکیں۔

حوالہ جات

- ۱۔ تفسیر ابوالسعو و تحقیق عبد القادر احمد عطاء، ج ۱، ص ۲۸۵، ۲۸۶، (مکتبہ الریاض الحدیث، ۱۹۷۱ء)
- ۲۔ مکمل آیت مبارکہ کا مطالعہ مفید ہوگا، اس آیت میں نظامِ عدل سے متعلق بہت سی اصولی ہدایات دی گئی ہیں۔
- ۳۔ حدیث احسان پر غور کیجئے۔ احکام پر عمل کے وقت جب یہ کیفیت ہو کہ ان تعبد اللہ کا نکت تراہ تو عمل کس قدر بلندی درجات اور تقرب الی اللہ کا ذریعہ ہوگا۔ یاد رکھیے مؤمن کا ہر عمل عبادت ہی ہے۔
- ۴۔ رسول اللہ صلی اللہ علیہ وسلم نے حضرت عبد اللہ بن عباس کے حق میں یہ دعا فرمائی تھی۔
- ۵۔ البلاذری، فتوح البلدان (تحقیق ایم رضوان) دارالكتب العلمیہ، بیروت ۱۹۷۸ء ص ۸۰ ابوداؤد، السنن (تحقیق عزت عبید) معلی السید، حصہ ۱۹۶۹ء ج ۳، ص ۱۸۔ ۱۹۔
- ۶۔ الکعی، اخبار القضاۃ
- ۷۔ مجاهد الاسلام قاسمی، اسلامی عدالت، ص ۱۵، ۱۳ (ادارہ معارف اسلامی، لاہور ۱۹۹۱ء)
- ۸۔ مجاهد الاسلام قاسمی، اسلامی عدالت، ص ۱۵۔ احمد بن حنبل، المسند
- ۹۔ مجاهد الاسلام قاسمی، اسلامی عدالت، ص ۱۵۔ احمد بن حنبل، المسند
- ۱۰۔ لا يحكم احدكم بين اثنين وهو غضبان، مسلم، الجامع
- ۱۱۔ اقضیۃ الرسول، محمد بن فرج المأکلی ابن الطیاع (۷۳۹ھ) ص ۸۔ اقضیۃ الرسول (اردو ترجمہ، الموسوعۃ القضاۃیہ) ص ۲۷، مزید تفصیلات کے لیے دیکھئے، شرح ادب القاضی، ابن مازہ
- ۱۲۔ اس خط کی تفصیلات کے لیے دیکھئے الخساف، ادب القاضی۔ ابن قیم، اعلام المؤقعن
- ۱۳۔ مندرجہ ذیل آیات کا ان کے سیاق و سبق میں مطالعہ کیجئے: الانعام: ۶، ۲۶: ۲۵، ۲۶

- ۱۳۔ أَفَلَا تَعْقِلُونَ تَقْرِيَاهُ امْرَتْبَهُ آيَهُ اور لَعَلَّكُمْ تَعْقِلُونَ چھ مرتبہ، إِنْ كُنْتُمْ تَعْقِلُونَ دو مرتبہ، اور أَفَلَمْ تَكُونُوا تَعْقِلُونَ ایک مرتبہ آیا ہے باسیں مرتبہ يَعْقِلُونَ غَابَ کے صیغہ کے ساتھ آیا ہے۔
- ۱۴۔ مَثَلُوا الْمَصَانِعَ، كَتَابُ الصُّومِ، فَصْلُ اُولٌ
- ۱۵۔ مَنْدَاحَدُ بْنُ حَبْلَ جِصِّ ۲۲۷، ۳۰۵
- ۱۶۔ سَنْنُ تَرْمِذِيٍّ، كَتَابُ صَفَةِ الْقِيمَةِ وَالرِّقَاقِ وَالْوَرْعِ، ۶۳۸/۲

